



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

ایک کتاب میں لکھا ہوا ہے کہ "جب میت کے دفن سے فارغ ہو جاؤ تو قبر پر کھڑے ہو کر

1۔ اللہ سے اپنے بھائی کے لیے مغفرت چاہو۔

2۔ اس کے لیے ثابت قدم رہنے کی دعا کرو۔

میت کو دفن کر چکنے کے بعد قبر پر یہ پڑھو

سورة البقرة آیات 5۔۔۔۔۔1 بار

سورة البقرة آیات 285 تا 1286 بار

میت کو جب دفن کر چکو تو قبر پر کھڑے ہو کر کہو

"يَا فُلَانُ، فُلُنْ : لَا إِلَهَ إِلَّا اللَّهُ"

"یا فلان، قل : ربی اللہ، ودینی الإسلام، ونبی محمد صلی اللہ علیہ وسلم"

(کیا مذکورہ باتیں کتاب و سنت سے ثابت ہیں؟ تحقیق سے جواب دیں۔) (نعیم اقبال۔ اٹلی

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

اس عبارت میں تین باتوں کا ذکر ہے

1۔ مغفرت چاہنا اور ثابت قدمی کی دعا مانگنا۔

(یہ دونوں باتیں سیدنا عثمان رضی اللہ تعالیٰ عنہ کی بیان کردہ حدیث سے ثابت ہیں۔) (دیکھئے سنن ابی داود: 3221 وسندہ حسن وصحیحہ الحاکم 1/37 وواضح الذہبی

2۔ سورة البقرة کی پہلی اور آخری آیات کا عند القبر پڑھنا۔

یہ روایت السنن الکبریٰ للبیہقی (4/56-57) وغیرہ میں موقوفاً مروی ہے اور اس کی سند میں عبدالرحمان بن العلاء بن اللہجاء مجہول الحال راوی ہے لہذا یہ سند ضعیف ہے۔ اس مفہوم کی ایک مرفوع روایت بھی مروی ہے۔ (شعب الایمان للبیہقی: 9294 الشکوۃ: 1717)

لیکن اس کی سند اللوب بن نیک اور یحییٰ بن عبداللہ الباقی دو مجروحین کی وجہ سے سخت ضعیف ہے۔

(یا فلان والی روایت بلوغ المرام (ح 471) میں بحوالہ سعید بن منصور مذکور ہے اور اس کی سند میں اشیاخ من اهل حمص سارے کے سارے مجہول ہیں۔) (دیکھئے بلوغ المرام مترجم طبع دارالسلام ج 1 ص 3423)

(المعجم الکبیر للطبرانی (8/298 ح 7979) میں اس کا ایک ضعیف شاہد بھی ہے، جس میں راویوں کی ایک جماعت مجہول ہے۔) (دیکھئے مجمع الزوائد 2/324)

اس روایت کو حافظ ابن حجر رحمۃ اللہ علیہ نے

(وإسناده صالح، وقد قواه الضیاء فی "أحكامه" لکھا ہے۔) (التلخیص البحر 2/135 ح 796)

(حالانکہ اس کی سند میں محمد بن ابراہیم بن العلاء انحصاری بھی ہے، جس کے بارے میں حافظ ابن حجر رحمۃ اللہ علیہ نے خود لکھا ہے: "منکرا الحدیث" (تقریب التہذیب 5698)

خلاصہ یہ کہ قبر پر دفن کرنے کے بعد کسی قسم کی تلقین کرنا ثابت نہیں، لہذا اس سے اجتناب کرنا چاہیے اور وفات سے پہلے تلقین ثابت ہے، لہذا شرعی حدود و قیود کو مد نظر رکھتے ہوئے اس کا اہتمام کرنا چاہیے۔ (19/رجب
(1433ھ بمطابق 10 جون 2012ء

هذا ما عندي والله اعلم بالصواب

فتاویٰ علمیہ

جلد 3۔ نماز جنازہ سے متعلق مسائل - صفحہ 139

محدث فتویٰ

